

تعلقات عامہ دفتر

جامعہ ملیہ اسلامیہ، نئی دہلی

October-17 2023

پریس ریلیز

جامعہ ملیہ اسلامیہ میں 'کریٹ ایرا ان بائیونفارمیٹکس' کے عنوان سے سمپوزیم اور ورکشاپ کا انعقاد

جامعہ ملیہ اسلامیہ کے شعبہ بائیوسائنسز نے 'کریٹ ایرا آف بائیونفارمیٹکس' کے موضوع پر نو اور دس اکتوبر دو ہزار تیس کو ایک روزہ سمپوزیم اور ورکشاپ منعقد کیا۔ سمپوزیم کا موضوع بائیونفارمیٹکس میں اختراعی پیش رفت تھا۔ پروگرام کے مہمان خصوصی اور سمپوزیم میں کلیدی خطبہ ارشاد فرمانے والے پروفیسر آر۔ این۔ کے۔ بامیزائی پدم شری یافتہ اور جے این یو کے اسکول آف لائف سائنس کے سابق ڈین تھے۔ ڈاکٹر بامیزائی نے کانفرنس کا آغاز کیا اور ترقی یافتہ بائیونفارمیٹکس اور کمپیوٹیشنل بایولوجی ٹولز کی مدد سے بائیونفارمیٹکس کے مسائل کی تفہیم کی اہمیت پر خطبہ پیش کیا۔ جواہر لعل نہرو یونیورسٹی، نئی دہلی کے اسکول آف بائیوٹکنالوجی کے سنٹیٹک بایولوجی گروپ کے صدر پروفیسر پون کمار دھرنے سسٹم بایولوجی پر تقریر کی۔ پروفیسر دیش گپتا، (آئی سی جی ای بی) نئی دہلی، پروفیسر شیلجا سنگھ (جے این یو) اور ڈاکٹر کالارائن پونوسوامی (این سی ڈی سی) نئی دہلی دیگر اظہار خیال کرنے والوں میں شامل تھے۔

ڈی یو، جے این یو، اے ایم یو، جامعہ ہمدرد، آئی پی، ایٹی اور گوتم بدھا یونیورسٹی کے ایک سو باسٹھ شرکانے ورکشاپ میں شرکت کی۔ پروگرام کے دوران نیکسٹ جرنیشن سیکوینسنگ ڈاٹا انالیسس، اسٹرکچرل بائیونفارمیٹکس، سسٹمز اینڈ سنٹیٹک بایولوجی، ڈیپ لرننگ، سنٹیٹک بایولوجی ٹولز اینڈ ٹکنیکس، انٹیگریٹنگ تھری ڈی اسٹرکچرل انفارمیشن ان ٹو سسٹمز بایولوجی اور کمپیوٹیشنل ماڈیولنگ ان بایولوجیکل سسٹمز جیسے موضوعات پر گفتگو ہوئی۔ ورکشاپ تربیتی کی نگرانی اور سرپرستی ڈاکٹر سدھارتھ مانوٹی (سی ای او اور کوفائونڈر آف کلیرمیٹ) اور ڈاکٹر نیرج ورما (کلیرمیٹ) ڈاکٹر شاذیہ حیدر (اسسٹنٹ پروفیسر، جامعہ ملیہ اسلامیہ) اور ڈاکٹر کالارائن پونوسوامی (این سی ڈی سی، نئی دہلی) کر رہے تھے۔

لائف سائنس فیکلٹی، جامعہ ملیہ اسلامیہ کے ڈین پروفیسر محمد زاہد اشرف اور بائیوسائنسز، جامعہ ملیہ اسلامیہ کے صدر شعبہ پروفیسر امان جے راجپوتی نے پروگراموں کی صدارت کی۔ سمپوزیم اور ورکشاپ کے کنوینر ڈاکٹر شاذیہ حیدر اور ڈاکٹر محمد عابد تھے۔

تعلقات عامہ

جامعہ ملیہ اسلامیہ، نئی دہلی